

حضرت نبي پاڪي ﷺ جو دستور حيات

پروفيسر ڊاڪٽر محمد ادریس ”آزاد“ ❖

سڪندر اعظم، نپولين ۽ هٽلر جي زندگي صرف سڀه سالاري تائين محدود رهي، ڪه ٽم ٻڌ جي زندگي رياضت ۽ عبادت تي ئي مشتمل رهي، هومر شاعر ۽ قصه گو نظر آيو، افلاطون ۽ ارسطو صرف حڪيم ۽ فلسفي جي حيثيت سان اُڀريا مگر پاڻ سڳورن ﷺ جن زندگي جي هر شعبي ۾ هر حوالي سان ڪامل، اڪمل ۽ مڪمل نمونو پيش ڪيو. جيئن قرآن مجيد ۾ ارشاد رباني آهي ته:

لقد کان لکم فی رسول اللہ اسوة حسنة (۱)

ترجمو هن طرح آهي ته: تحقيق توهان جي لاءِ حضرت رسول الله جي هستي ۾ بهترين نمونو آهي. مذڪوره آيت جي حوالي سان مڃڻو پوندو ته سموري ڪائنات ۾ پاڻ ڪريمين ﷺ جن جي هستي مبارڪ کان مٿي ڪوبه شخص ڪونهي ۽ نه وري ان منزل، مقام ۽ منصب تي ڪو ٻيو شخص پهچي سگهي ٿو.

فرانس جو ناميارو اديب ”ليمرٽين“ لکي ٿو ته: (۲)

”تمام وڏو مفڪر، بلند پائي جو خطيب پيغمبر ﷺ قانون ساز، سڀه سالار، تصور ۽ مقصدن جو فاتح، صحيح نظريي حيات جي علي وجه البصيرة قائم ڪرڻ جو ذميدار، ان نظام جو باني جنهن ۾ باطل خدا ذهنن ۾ به جاءِ والاري نه سگهن. دنياوي حڪومتن ۽ ان کان مٿي هڪ آسماني بادشاهي جو باني هي

آهي محمد ﷺ

انسان جي پياري نبي ﷺ جيڪو نمونو پيش ڪيو، دين اسلام جي صورت ۾ جيڪو دستور ڏنو، ان دين جي دستور ماڻهن جي دلين ۾ خود بخود جڳهه پيدا ڪئي، انساني تهذيب ۾ سڌارو ۽ اخلاق ۾ واڌارو آندو. يورپ، ايشيا، آفريڪا ۽ آفريڪا ۾ ته غير مسلم حڪومتن هٿن جي باوجود به ڪروڙن ماڻهن دين اسلام جي تعليم و تربيت، تبليغ ۽ دستور حيات کي خوشنودي، خوش بختي سمجهي قبول ڪيو. ان سلسلي ۾ ”سرفلپ گيز“ پنهنجي ڪتاب ”ڪلوري آن محمد“ ۾ لکي ٿو ته: (۳)

”اسلام جيئن ته محمد ﷺ جو دين سڏجي ٿو. ان انساني تهذيب ۽ اخلاق جي ترقي ۽ واڌاري لاءِ انهن مڙني مذهبن کان وڌيڪ ڪم ڪيو آهي، جيڪي انسان جي پيدائش کان وٺي اڄ تائين ان جي روح کي نئين ولولي عطا ڪرڻ جو سبب ٿيا آهن.“

حڪومت جي ايوانن کان ويندي مسجدن ۽ مڪتبن تائين، انفرادي زندگي کان ويندي اجتماعي زندگي تائين مثلاً سياست، مشاورت، معيشت، معاشرت، ڪفالت ۾ معاونت، اجرت ۾ سبقت، امانت، ديانت، صداقت، عدالت، سخاوت، شجاعت، اخوت و محبت مطلب ته زندگي جي هر معاملات ۾ سوچڻو ۽ يقين سان مڃڻو هوندو ته پاڻ سڳورن ﷺ جي آمد کان اڳ ۾ قومن جو حال ڇا هئو؟ ۽ آمد رسول کان بعد ڇا انقلاب آيو؟ يعني بهترين انقلاب آيو ڇو ته پاڻ ڪريم ﷺ جن بهترين نظام ڏنو مڪمل ۽ مستند دستور ڏنو ۽ اهڙي بهترين دستور حيات، نسل تي جيڪڏهن پاڻ سڳورن ﷺ جي مدحت ۽ ساراهه نه ڪبي ته پوءِ اها ناانصافي ڇڏي. اٺويهين صديءَ جو مشهور يورپي تاريخدان ”مسٽر جان ديون هورت“ پاڻ جي ڪتاب ”انسان جي تاريخ“ ۾ لکي ٿو ته: ”قرآن“ ۾ رقمطراز

آهي ته: (۳)

”جيڪڏهن اسان هن ڳالهه جو خيال ڪريون ته عرب
محمد ﷺ جي مبعوث ٿيڻ کان اڳ ۾ ڇا هئا؟ ۽ ان کان پوءِ
ڇا ٿي ويا؟ ۽ اسان هن ڳالهه جو به خيال ڪريون ته هن
(ﷺ) جي تعليم سورهن ڪروڙ انسانن جي دلين ۾ ڪهڙو
جوش پيدا ڪيو ۽ قائم رکيو ته پوءِ ان صورت ۾ اهڙي عظيم
الشان شخصيت ﷺ جي تعريف نه ڪرڻ تمام وڏي نا انصافي
ٿيندي“

اسان جي پياري نبي پاڪ ﷺ انسان ذات کي هڪ خدا، هڪ رسول ۽
هڪ ڪلمه طيبه جي روشنيءَ ۾ هڪ پليٽ فارم تي گڏ ڪري مثالي مواخات جو
رشتو قائم ڪيو. هجرت جي موقعي تي سندن خطبو مبارڪ اهڙي جهلڪ پيش
ڪري ٿو، جنهن جو مفهوم سنڌ جي صوفي بزرگ شاعر سيد عبداللطيف ڀٽائي رحمہ
جي رسالي منجهان هيٺ ڏنل بيت ۾ بخوبي نظر اچي ٿو: (۵)

وگر ڪيو وتن ڀرت نه چئن ڀاڻ ۾

پسو پڪيڙن ماڙ هٿان ميٺ گهڻو.

ڪائنات جي تخليق کان ڪيئي هزار سال اڳ ”ڪفت نبيآ و آدم بين
الماء والطين“ جي منصب کي مائيندڙ محبوب خدا حضرت محمد مصطفيٰ ﷺ
ولادت باسعادت جو مرحلو طئي ڪندي اپريل 571ع دوران حضرت سيده آمنت
سائين رضه جي جهوليءَ مبارڪ ۾ جلوي افروز ٿيو. 583ع دوران سندن شام
ملڪ ڏانهن پهريون تجارتي سفر ٿيو. 621ع دوران بيعت عقبه اوليٰ ۽ 622ع
دوران بيعت عقبه ثانيه ٿي. 622ع دوران ئي مڪي کان غار ثور ۽ بعد ۾ مديني
منوره ڏانهن هجرت ڪري پهتا. مدينه منوره ۾ قيام دوران يهودين سان معاهدو
ڪيائون جيڪو ميثاق مدينه جي نالي سان مشهور آهي، هجرت جي پهرئين سال

پاڻ سڳورن ﷺ جن دستور حيات لکيو. اهو دستور عالمي دنيا جي انسان ذات لاءِ بنيادي حيثيت رکي ٿو. 630ع يعني هجرت جي اٺين سال مڪو پاڪ فتح ڪيائون ۽ 632ع دوران يعني هجرت جي ڏهين سال حجة الوداع (آخري حج) جي موقعي تي تاريخي خطبو ڏنائون ۽ ان ئي موقعي تي تڪميل دين متعلق ”اليوم اكملت لکم دينکم و اتممت علیکم نعمتي و رضيت لکم الاسلام ديناً“ اها آيت سڳوري نازل ٿي. (۶)

اختصار کان ڪم وٺندي هتي سندن ڏنل دستور حيات جي متن جو سنڌي ۾ ترجمو ڏجي ٿو: (۷)

دستور حيات جو متن

گهڻو رحم ڪندڙ، سراپا رحم خدا جي نالي سان.

- ۱- هي حڪم نامو آ نبي ۽ الله جي رسول محمد جو قریش ۽ اهل يثرب منجهان ايمان آڻيندڙن ۽ انهن ماڻهن جي درميان جيڪي انهن جي تابع ٿين ۽ انهن سان شامل ٿي وڃن ۽ انهن سان گڏ جنگ ۾ حصو وٺن.
- ۲- سمورن ماڻهن جي بالمقابل انهن جي هڪ الڳ سياسي وحدت (امت) هوندي.
- ۳- قریش کان هجرت ڪري ايندڙ پنهنجي محلي تي (ڏم دار) هوندا ۽ پنهنجو خون بها هڪ ٻئي سان گڏجي ڏيندا رهندا ۽ پاڻ وٽ قيد ۾ رکندڙن جو خود پاڻ فديو ڏئي ڇڏائيندا. تاڪ ايمان وارن جو باهمي برتاءِ نيڪي ۽ انصاف جو هجي.
- ۴- ۽ بني عوف پنهنجي محلي تي (ڏم دار) هوندا ۽ حسب سابق پنهنجو خون بها باهم ملي ڪري ڏيندا ۽ هر گروهه پاڻ وٽ قيدي کي پاڻ فديو ڏئي ڇڏائيندو تاڪ ايمان وارن جو باهمي برتاءِ نيڪي ۽ انصاف جو هجي.
- ۵- ۽ بني حارث بن خزيمه پنهنجي محلي تي (ڏم دار) هوندا ۽ حسب سابق

پنهنجو خون بها باهمي ملي ڪري ڏيندا رهندا ۽ هر گروهه پاڻ وٽ قيديءَ جو خود فديو ڏئي ڇڏائيندو تاڪ ايمان وارن جو باهمي برتاءَ نيڪي ۽ انصاف جو هجي.

۶۔ ۽ بني ساعده پنهنجي محلي تي (ذمه دار) هوندا ۽ حسب سابق پنهنجو خون بها باهم ملي ڏيندا رهندا ۽ هر گروهه پاڻ وٽ قيديءَ جو خود پاڻ فديو ڏئي ڇڏائيندو تاڪ ايمان وارن جو باهمي برتاءَ نيڪي ۽ انصاف سان رهي.

۷۔ ۽ بني عمرو بن عوف پنهنجي محلي تي (ذمه دار) هوندا ۽ حسب سابق پنهنجو خون بها هڪ ٻئي سان ملي ڏيندا رهندا ۽ هر گروهه پاڻ وٽ قيديءَ جو پاڻ فديو ڏئي ڇڏائيندو تاڪ ايمان وارن جو هڪ ٻئي سان برتاءَ نيڪي ۽ انصاف جو هجي.

۸۔ ۽ بني النبيت پنهنجي محلي تي (ذمه دار) هوندا ۽ حسب سابق پنهنجو خون بها هڪ ٻئي سان ملي ڪري ڏيندا ۽ هر گروهه پاڻ وٽ قيديءَ جو پاڻ فديو ڏئي ڇڏائيندو تاڪ ايمان وارن جو هڪ ٻئي سان برتاءَ نيڪي ۽ انصاف جو هجي.

۹۔ ۽ بني الاثوس پنهنجي محلي تي (ذمه دار) هوندا ۽ حسب سابق پنهنجو خون بها هڪ ٻئي سان ملي ڪري ڏيندا رهندا ۽ هر گروهه پاڻ وٽ قيديءَ جو پاڻ فديو ڏئي ڇڏائيندو تاڪ ايمان وارن جو هڪ ٻئي سان برتاءَ نيڪي ۽ انصاف جو هجي.

۱۰۔ (الف) ۽ ايمان وارا ڪنهن به مقروض کي مدد ڪرڻ کان سواءِ نه ڇڏيندا تاڪ ايمان وارن جو هڪ ٻئي سان برتاءَ نيڪي ۽ انصاف جو هجي.

(ب) ۽ هي ته ڪوبه مومن ڪنهن ٻئي مومن جو مولا (معاذائي پاء) سان خود معاهدہ برادري پيدا نه ڪندو.

۱۱۔ ۽ مٿي ايمان وارن جا هٿ هر انهيءَ ماڻهوءَ خلاف اُٿندا جيڪو انهن ۾ سرڪشي ڪري يا استحصال بالجبر ڪرڻ چاهي يا گناهه يا تعدي جو ارتڪاب ڪري (حد اور انگهي) يا ايمان وارن ۾ فساد ڪري وڌائڻ گهري ۽ انهن جا هٿ

سڀئي ملي ڪري اهڙي ماڻهوءَ خلاف اٿندا. توڙي جو انهن منجهان اهو شخص ڪنهن جو پٽ ڪٿي ڇو نه هجي.

۱۲- ۽ ڪوئي ايمان وارو ڪنهن به ايمان واري کي ڪنهن به ڪافر جي بدلي قتل نه ڪندو ۽ نه ڪنهن به ڪافر جي ڪنهن ايمان واري خلاف مدد ڪندو.

۱۳- ۽ خداوند جو ذمہ هڪ ئي آهي انهن (مسلمانن ۾) جو ادنيٰ ترين فرد به ڪنهن کي پناهه ڏئي ڪري سڀن تي پابندي عائد ڪري سگهندو ۽ ايمان وارا باهمي پائڻ آهن (سموري دنيا) جي ماڻهن جي مقابلي ۾.

۱۴- ۽ هي ته يهودين مان جو اسان جي تابعداري ڪندو ته ان کي مساوات ۽ مدد حاصل ٿيندي، نه ان تي ظلم ڪيو ويندو ۽ نه ان جي خلاف ڪنهن جي مدد ڪئي ويندي.

۱۵- ۽ ايمان وارن جو صلح هڪ هوندو. الله جي راهه ۾ لڙائي ٿي ته ڪوئي ايمان وارو ڪنهن ٻئي ايمان واري کي ڇڏي (دشمن سان) صلح نه ڪندو جيستائين (هي صلح) انهن سڀن لاءِ برابر ۽ هڪ جهڙو نه هجي.

۱۶- ۽ انهن سمورن ٽولين کي جيڪي اسان سان گڏ جنگ ڪن باهم نوبت به نوبت رخصت ڏياري ويندي.

۱۷- ۽ ايمان وارا باهم ان شي جو انتقام وٺندا جيڪي خدا جي راهه ۾ انهن جي خون کي پهتا.

۱۸- (الف) ۽ بيشڪ مٿي ايمان وارا سڀن کان پلا ۽ سڀ کان سڌي رستي تي آهن.

(ب) ۽ هي ته ڪوبه مشرڪ (غير مسلم رعيت) قريش جي جان ۽ مال کي ڪابه پناهه نه ڏيندو ۽ نه ان سلسلي ۾ ڪنهن مومن جي آڙ وٺندو.

۱۹- ۽ جيڪو شخص ڪنهن مومن کي ڄاڻي وائي قتل ڪندو ۽ ثبوت پيش ٿيو ته ان کان قصاص ورتو ويندو بجز ان جي ته مقتول جو ولي (وارث) خون بها

تي راضي رهي ۽ سمورا ايمان وارا ان تي عمل ڪرائڻ لاءِ اُتندا ۽ ان کان سواءِ انهن کي ٻي ڪابه شي جائز نه هوندي.

۲۰- ۽ ڪنهن به ايمان واري لاءِ جيڪو ان دستور العمل (صحيفه) جي مندرجات (جي تعميل) جو اقرار ڪري چڪو آهي ۽ خدا ۽ قيامت ڏينهن تي ايمان آڻي چڪو آهي ته اها ڳالهه جائز نه هوندي جو ڪنهن به قاتل کي مدد يا پناهه ڏئي ۽ جيڪو ان کي مدد يا پناهه ڏيندو ته قيامت جي ڏينهن ان تي خدا جي لعنت ۽ غضب نازل ٿيندو ۽ ان کان ڪاٺي رقم يا معاوضو قبول نه هوندو.

۲۱- ۽ هي ته جڏهن به توهان ۾ ڪنهن به شي متعلق ڪو اختلاف ٿي پوي ته ان کي خدا ۽ محمد ڏانهن رجوع ڪيو ويندو.

۲۲- ۽ يهودي ان وقت تائين مومنن سان گڏ اخراجات برداشت ڪندا رهندا جيستائين هو ملي ڪري جنگ ڪندا رهندا.

۲۳- ۽ بني عوف جا يهودي مومنن سان گڏ هڪ سياسي وحدت (يا امت) تسليم ڪيا وڃن ٿا. يهودين کي انهن جو دين ۽ مسلمانن کي انهن جو دين. موالِي هجن ته اصل. ها جيڪو ظلم يا عهد شڪني جو ارتڪاب ڪري ته ان جي ذات يا گهرائي کان سواءِ ڪوبه مصيبت ۾ نه پوندو.

۲۴- ۽ بني نجار جي يهودين کي به اهوئي حق حاصل هوندو جيڪو حق بني عوف جي يهودين کي هوندو.

۲۵- ۽ بني حارث جي يهودين کي به اهو حق حاصل هوندو جيڪو حق بني عوف جي يهودين کي هوندو.

۲۶- ۽ بني ساعده جي يهودين کي به اهو حق حاصل هوندو جيڪو حق بني عوف جي يهودين کي حاصل هوندو.

۲۷- ۽ بني جشم جي يهودين کي به اهو حق حاصل هوندو جيڪو حق بني عوف جي يهودين کي حاصل هوندو.

۲۸- ۽ بني الاوس جي يهودين کي به اهو حق حاصل هوندو جيڪو حق بني عوف جي يهودين کي حاصل هوندو.

۲۹- ۽ بني ثعلبه جي يهودين کي به اهو حق حاصل هوندو جيڪو حق بني عوف جي يهودين کي حاصل هوندو. ها جيڪو ظلم يا عهد شڪني ڪندو ته خود ان جي ذات يا گهراڻي کان سواءِ ٻيو ڪوبه ان مصيبت ۾ نه ٻوندو.

۳۰- ۽ جفنه کي به جيڪو قبيلہ ثعلبه جي شاخ آهي. اهي ئي حق حاصل هوندا جيڪي اصل کي هوندا.

۳۱- ۽ بني شطيبيہ کي به اهي حق حاصل هوندا جيڪي حق بني عوف جي يهودين کي. ۽ وفاشعاري هجي نه ڪي عهد شڪني.

۳۲- ۽ ثعلبه جي موالي کي به اهي حق حاصل هوندا جيڪي اصل کي.

۳۳- ۽ يهودين جي (قبيلن) ذيلي شاخن کي به اهي حق حاصل هوندا جيڪي اصل کي.

۳۴- (الف) ۽ اهو ته انهن منجهان محمد جي اجازت کان سواءِ ڪوبه (فوجي ڪاروائي) لاءِ نه ڪرندو.

(ب) ۽ ڪنهن به مار، زخم جي بدلي ۾ ڪابه رڪاوٽ نه وڌي ويندي ۽ جيڪو خونريزي ڪندو ته ان جي ذات ۽ ان جو گهراڻو ذمه دار هوندو ورنه ته اهو ظلم هوندو. ۽ خدا ان سان گڏ آهي جيڪو هن (دستور العمل) جي زياده کان زياده وفاشعارانه تعميل ڪندو.

۳۵- (الف) ۽ يهودين تي ان جي خرچ جو بار هوندو ۽ مسلمانن تي انهن جي خرچ جو بار هوندو.

(ب) ۽ جيڪو هن دستور العمل وارن سان جنگ ڪندو ته انهن (يهودين ۽ مسلمانن) ۾ باهم امداد عمل ۾ ايندي. ۽ انهن ۾ باهم حسن مشوره ۽ ڀلائي (خير خواهي) هوندي ۽ وفاشعاري هوندي نه عهد شڪني.

۳۶۔ ۽ يثرب جو پيٽ (ميدان پهاڙين وارو) ان دستور وارن لاءِ هڪ حرم ۽ مقنس مقام هوندو.

۳۷۔ پناهه وٺندڙن سان اهو ئي سلوڪ هوندو جيڪو سلوڪ اصل (پناهه ڏيندڙن) سان هوندو. نه انهن کي نقصان پهچايو ويندو نه عهدو شڪني ڪئي ويندي.

۳۸۔ ۽ ڪنهن به پناهه گاهه ۾ اتان وارن جي اجازت کان سواءِ ڪنهن ٻئي کي پناهه نه ڏني ويندي (يعني پناهه حاصل ڪندڙن کي اهو حق نه هوندو جو هو ڪنهن کي پنهنجي مرضي تي پناهه ڏين).

۳۹۔ ۽ هي ته هن دستور وارن ۾ جيڪڏهن ڪو قتل يا جهڳڙو رونما ٿي پوي جنهن سان ڪنهن فساد جو ڊچ هجي ته ان کي خدا ۽ خدا جي رسول محمد ﷺ (جنهن تي خدا جو توجهه ۽ سلامتي آهي) ڏانهن رجوع ڪيو ويندو ۽ خدا ان شخص سان گڏ آهي جيڪو هن دستور جي مندرجات جي زياده احتياط ۽ زياده کان زياده وفاشعاري سان گڏ تعميل ۾ پيش پيش رهندو.

۴۰۔ ۽ قرريش کي ڪابه پناهه نه ڏني ويندي ۽ انهن کي جيڪي انهن جي مدد ڪن.

۴۱۔ ۽ انهن (يهودين ۽ مسلمانن) ۾ باهم مدد اها هوندي، جيڪڏهن ڪو يثرب سي حملا آور ٿئي.

۴۲۔ (الف) ۽ جيڪڏهن انهن کي ڪنهن صلح لاءِ مدعو ڪيو وڃي ته اهي به صلح ڪندا ۽ ان ۾ شريڪ ٿيندا ۽ جيڪڏهن اهي ڪنهن اهڙي اسر لاءِ سدير ته مومنن تي اهو فرض عائد ٿيندو ته انهن سان اهڙو رويو اختيار ڪن، سو ۽ ان جي جو ڪو ديني جنگ ڪري.

(ب) هر گروهه جي حصي ۾ ان رخ جي (مدافعت) ايندي جيڪو ان

علوم اسلاميه (۵۳۲) حضرت نبي ﷺ جو دستور حيات

۳۲۔ ۽ (قبيله) الاؤس جي يهودين کي موالِي هجن يا اصل اهي ئي حق حاصل هوندا جيڪي حق هن دستور وارن کي. ۽ اهي به هن دستور وارن سان خالص ۽ وفاشعاري جو سلوڪ قائم رکندا ۽ وفاشعاري هوندي نه عهد شڪني. جيڪو جهڙي ڪندو ته اهڙي ئي پوڳيندو ۽ خدا ان سان گڏ آهي جيڪو ان دستور جي مندرجات جي زياده کان زياده صداقت ۽ زياده کان زياده وفاشعاري رکي تعميل ڪندو.

۳۳۔ ۽ هي حڪمنامو ڪنهن به ظالم يا عهد شڪن جي آڙ ۾ نه ايندو ۽ جيڪو جنگ لاءِ نڪرندو ته به امن جو مستحق رهندو ورنه ته ظلم ۽ عهد شڪني ٿيندي ۽ خدا به ان جو نگهبان آهي جيڪو وفاشعاري ۽ احتياط (سان تعميل عهد) ڪندو ۽ الله ح. رسول محمد به جنهن تي خدا جي نگاهه ۽ سلامتي آهي. پاڻ ڪريم ﷺ جي ڏنل دستور حيات متعلق مسٽر فيتل ”لائف آف هولي محمد“ ۾ لکي ٿو ته: (۸)

”محمد ﷺ هڪ اهڙو بهترين ۽ سياسي قانون دنيا جي سامهون پيش ڪيو جيڪو صدين کان وٺي مختلف قومن ۽ دنيا جي ڪنڊ ڪڙڇ ۾ رهندڙ ماڻهن جي دلين تي حڪومت ڪندو آيو آهي. سچ ته هي آهي ته اهو سندس هڪ معجزاڻو ڪرشمو آهي جنهن وڏن وڏن فاتحن ۽ مذهبي اڳواڻن کي هيٺ ڪري ڏيکاريو.“

حوالا:

- (۱) قرآن مجيد: پارہ: ۲۱، سورت الاحزاب، آيت: ۲۱
- (۲) محمد رمضان ڦلوتو، مولانا: پيارو پيغمبر ﷺ پراون جي نظر ۾، مدرسه عربيه مظهر العلوم حماديہ، کهڙا، گمبٽ، ضلع خيرپور ميرس، ۱۹۹۳ع، ص: ۱۱۱

علوم اسلامیہ (۵۳۳) حضرت نبی ﷺ جو دستور حیات

(۲) اقتدار احمد/ محمد رمضان قلیوٹو: ہفتیوار نداء خلافت، ۱۵ نومبر

۱۹۹۳ع، ص: ۱۷

(۳) محمد رمضان قلیوٹو، مولانا: پیارو پیغمبر ﷺ ہراون جی نظر م، مدرسہ

عربیہ مظهر العلوم حمادیہ، کھڑا گمبٹ، ضلع خیرپور میرس، ۱۹۹۳ع،

ص: ۲۷ تا ۲۷۸

(۵) کلیان آذوائی: شاہ جو رسالو، سر ڈھر، داستان: چوٹون، روشنی

پبلیکیشن، کنڈیارو، ۱۹۹۳ع، ص: ۳۶۲

(۶) قرآن مجید: پارہ: ۶، سورت المائدہ، آیت: ۳

(۷) ہاں سگورن ﷺ جن جیکو دستور ڈنو آہی ان دستور جا ماخذ آہن:

سیرت ابن ہشام (طبع یورپ) ص: ۳۳۱ تا ۳۳۳، سیرت ابن اسحاق

(ترجمہ فارسی، مخطوطہ پارس) ورق: ۱۰۱، کتاب الاصول مؤلفہ ابو

عبید قاسم بن سلام (طبع مصر) فقرہ ۵۱۷، البدایہ والنہایہ مؤلفہ ابن

کثیر، جلد ۳، ص: ۲۲۳ تا ۲۲۶، ابن ابی خیشم (بحوالہ سیرت ابن

سید الناس) مذکورہ کتابن کان علاوہ متن جا اقتباسات ہیئین کتابن

تان ہن ورتا ویا آہن، جیکي هن ریت آہن: سنن ابی دائود،

کتاب: ۱۹، باب: ۲۱، مسند احمد بن حنبل، جلد ۱، ص: ۲۷۱،

جلد ۲، ص: ۲۰۳، جلد ۳، ص: ۲۳۲، تاریخ طبری (طبع یورپ)

ص: ۱۲۶۲، ۱۳۵۹، لغت لسان العرب: مؤلفہ ابن منظور تحت مادہ

ہائی ”بدر، وسع، عقب، عقل، فرح، وقع“، طبقات ابن سعد، جلد ۱،

ص: ۱۷۲، ایضاً: محمد حمید اللہ، ڈاکٹر: عہد نبوی ﷺ میں نظام حکمرانی،

اردو اکیڈمی سند کراچی، ۱۹۸۱ع، ص: ۹۹ یا ۱۰۵

(۸) محمد طفیل صارم، نظامی: نقوش محمد رسول اللہ ﷺ نمبر، جلد ۳،